

ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ១៣ សណស

សារាចរណែនាំ

ស្តីពី

ការចាត់តាំងរៀបចំព្រះរាជពិធីបុណ្យអុំទូក បណ្តែតប្រទីប សំពះព្រះខែ អកអំបុក និងពិធីបុណ្យខួបអនុស្សាវរីយ៍លើកទី ៤៩ នៃទិវាបុណ្យឯករាជ្យជាតិ ៩ វិច្ឆិកា

* ព្រះរាជពិធីបុណ្យអុំទូក បណ្តែតប្រទីប សំពះព្រះខែ អកអំបុក គឺជាព្រះរាជពិធីដ៏ល្អប្រពៃរបស់ប្រជាជាតិ យើង ដែលបង្ហាញពីសាមគ្គីភាពទូលំទូលាយ ទឹកចិត្តជាអ្នកធ្វើបុណ្យកុសល គោរពដឹងគុណ ស្រឡាញ់ភាពសុខក្សេមក្សាន្ត សប្បាយរីករាយ និងភាពម៉ឺងម៉ាត់ ថាមពលក្បួនវិជ្ជា អំណត់ព្យាយាម និងឆន្ទៈប្រយុទ្ធស្រួចស្រាស់របស់ប្រជាពលរដ្ឋ យើង ក្នុងការការពារឯករាជ្យជាតិ ការពារបូរណភាពទឹកដី ការពារទ្រព្យសម្បត្តិ កេរដំណែល ប្រពៃណីវប្បធម៌ និងកិត្តិយសផ្ទៃផ្លូវរបស់ជាតិ ។

ឆ្នាំនេះ ព្រះរាជពិធីបុណ្យអុំទូក នឹងត្រូវប្រព្រឹត្តទៅរយៈពេល ៣ ថ្ងៃ គឺថ្ងៃ ១៤-១៥ កើត និងថ្ងៃ ១ រោច ខែ កត្តិក ត្រូវនឹងថ្ងៃទី ១៨-១៩ និង ២០ ខែ វិច្ឆិកា ឆ្នាំ ២០០២ គឺជាការបើកឱកាសជូនប្រជារាស្ត្រ ចូលរួមថែរក្សានូវ ប្រពៃណីជាតិរបស់ខ្លួន ដែលជាប់ទាក់ទងទៅនឹងប្រវត្តិពិធីសមយុទ្ធ នៃកំលាំងសាមគ្គីកងទ័ពដើមទឹករបស់យើង ក្នុង បុព្វហេតុការពារមាតុភូមិ និងសំដែងនូវមនោសញ្ចេតនា ប្រកបដោយកតញ្ញតាធម៌ ចំពោះព្រះមហាក្សត្រាទិតុណនៃ ព្រះរាជគ្រឹះ ពពួកទេវតា និងវត្ថុស័ក្តិសិទ្ធិ ដែលបានគាំពារនិងជួយឧបត្ថម្ភឱ្យវិស័យកសិកម្មជាតិ មានការរីកចំរើន រុងរឿង ព្រមទាំងជាឱកាសប្តូរស្តង់ សុំឱ្យបារមីនៃព្រះពុទ្ធជាម្ចាស់ និងវត្ថុស័ក្តិសិទ្ធិទាំងអស់ បន្តជួយឧបត្ថម្ភវិស័យ កសិកម្មនាវដូវខាងមុខ ឱ្យទទួលបានជោគជ័យ និងទិន្នផលខ្ពស់ជាងបណ្តាឆ្នាំកន្លងទៅទៀតផង ។

* ពិធីបុណ្យខួបអនុស្សាវរីយ៍លើកទី៤៩ នៃទិវាបុណ្យឯករាជ្យជាតិ នឹងត្រូវប្រព្រឹត្តទៅ នៅថ្ងៃទី ០៩ ខែ វិច្ឆិកា ឆ្នាំ ២០០២ ដើម្បីសំដែងមនោសញ្ចេតនាអបអរសាទរ លើកទិវាប្រវត្តិសាស្ត្រ ដែលកំលាំងមហាសាមគ្គីជាតិទាំងមូល ដណ្តើមបានទាំងស្រុងមកវិញ ពីអាណានិគមនិយមបារាំង នាឆ្នាំ ១៩៥៣ នូវឯករាជ្យជាតិដ៏ពិតប្រាកដ ក្រោមព្រះរាជ បូជនីយកិច្ចដ៏ថ្លៃថ្លានៃព្រះករុណា ព្រះធនសម្តែងព្រះ ឧបោស្ត សីហនុ ព្រះមហាក្សត្រនៃព្រះរាជាណាចក្រកម្ពុជា ។

ដើម្បីចាត់តាំងរៀបចំពិធីបុណ្យទាំងពីរនេះ ឱ្យបានសមរម្យ ស័ក្តិសមទៅនឹងអត្ថន័យដ៏ជ្រាលជ្រៅដូចបាន បញ្ជាក់ខាងលើ រាជរដ្ឋាភិបាលនៃព្រះរាជាណាចក្រកម្ពុជា ដាក់ចេញនូវសារាចរណែនាំអនុវត្តដូចតទៅ ÷

១- អំពីព្រះរាជពិធីបុណ្យអុំទូក បណ្តែតប្រទីប សំពះព្រះខែ អកអំបុក :

- គណៈកម្មការអចិន្ត្រៃយ៍រៀបចំបុណ្យជាតិ-អន្តរជាតិ សហការជាមួយក្រសួងពាក់ព័ន្ធ រាជធានីភ្នំពេញ និង ខេត្ត-ក្រុង ចាត់តាំងរៀបចំព្រះរាជពិធីបុណ្យអុំទូក បណ្តែតប្រទីប សំពះព្រះខែ អកអំបុក នៅតាមដងទន្លេសាប នៅ វេទិកាព្រះរាជពិធី បុណ្យអុំទូក មុខព្រះបរមរាជវាំង ក្នុងរយៈពេល ៣ ថ្ងៃ តាមប្រពៃណីជាតិ ប្រពៃណីសាសនា ដោយ មានចាត់តាំងក្រសួង ស្ថាប័នមួយចំនួន រចនាតុបតែងជាប្រទីប មានអុចកាំជ្រួចភ្លឺទៀន មានតាំងភ្លើងពណ៌ រៀងរាល់យប់ នៅរាជធានីភ្នំពេញ ។

- ដើម្បីឱ្យការរៀបចំពិធីបុណ្យនេះ កាន់តែអធិកអធមឡើង រាជរដ្ឋាភិបាលអនុញ្ញាតឱ្យមានការរៀបចំ បណ្តែតប្រទីប របស់ក្រុមហ៊ុនឯកជន ដែលស្ម័គ្រចិត្តចូលរួម ដោយឡែក ក្រោយពីប្រទីបរបស់រាជរដ្ឋាភិបាល បណ្តែត ដង្ហែចេញដំណើរ ជាស្ថាពរហើយ ។

- ត្រូវមានផែនការណែនាំលំអិតជាក់ស្តែង ស្តីពីលក្ខខណ្ឌទាំងឡាយ នៃការជ្រើសរើសទូក ១ ដែលត្រូវចូល រួមប្រណាំង ដោយត្រូវកំណត់ទូកអុំ-ទូកថែវ ឱ្យបានច្បាស់លាស់ និងត្រូវធ្វើសេចក្តីអំពាវនាវ សប្បុរសជន បណ្តាក្រុម ហ៊ុនឯកជននានា ឱ្យជួយឧបត្ថម្ភជា សម្ភារៈ ថវិកា សម្រាប់ជូនជារៀងរាល់កីឡាករ កីឡាការិនីអុំទូក និងបំរើការផ្សព្វ ផ្សាយ ថែរក្សា នូវប្រពៃណីជាតិដ៏ល្អនេះ ។

- ខេត្ត-ក្រុង ដែលមានទូក១ ចូលរួមប្រណាំង ត្រូវធ្វើការសាកល្បងហ្វឹកហាត់ចម្រាញ់ជ្រើសរើសទូក ដែលមាន ចំណាត់ថ្នាក់ជាទូកលឿនរបស់ខេត្ត-ក្រុង ក្នុងចំនួនសមស្រប សម្រាប់ចូលរួមប្រណាំងនៅរាជធានីភ្នំពេញ ។

២- អំពីបុណ្យប្រកាស្បថជាតិ :

- ត្រូវចាត់តាំងរៀបចំពិធីបុណ្យប្រកាស្បថជាតិ លើកទី ៤៩ នៃទិវាឯករាជ្យជាតិ ៩ វិច្ឆិកា ក្នុងកម្រិតរូបភាព មួយដ៏មហោឡារិក ស័ក្តិសមទៅនឹងកិត្តិយសប្រទេសជាតិ ដោយមានចាត់តាំងមិទ្ធិព្យាមហាជនមួយ នៅបរិវេណវិមាន ឯករាជ្យ មានព្រះសង្ឃ មានថ្នាក់ដឹកនាំជាតិ មន្ត្រីរាជការ សិវិល យោធា នគរបាល លោកគ្រូ អ្នកគ្រូ សិស្ស និស្សិត ប្រជាពលរដ្ឋ និងភ្ញៀវអន្តរជាតិ ចូលរួមឱ្យបានច្រើនកុះករ និងមានចាត់តាំងពិធីដុតទៀនជ័យ ដាក់កម្រងផ្កា គោរព វិញ្ញាណក្ខន្ធ ព្រមទាំងមានបង្ហោះប៉េងប៉ោង លែងព្រាបជានិមិត្តរូបនៃការសុំសុខសន្តិភាពផង និងពិធីពន្លត់ទៀនជ័យ ដោយមានរូបភាព ចាត់តាំងកំលាំងមហាជនចូលរួមឱ្យបានច្រើនកុះករ ដូចថ្ងៃដុតទៀនជ័យដែរ ។

- ខេត្ត-ក្រុង ត្រូវចាត់តាំងពិធីមិទ្ធិព្យាមហាជន និងពិធីគោរពវិញ្ញាណក្ខន្ធ នៅតាមទីកន្លែងដ៏សមគួរ តាមការ ដាក់ស្តែងរបស់ខេត្ត-ក្រុងនីមួយៗ និងបំផុសរហជន ប្រជាជន ដោតទង់ជាតិ ដុតគោមបំភ្លឺពេលយប់ ដើម្បីអបអរ សាទរ ។

- គណៈកម្មការអចិន្ត្រៃយ៍រៀបចំបុណ្យជាតិ និងអន្តរជាតិ ត្រូវរៀបចំកម្មវិធីសម្រាប់ថ្នាក់ដឹកនាំក្រសួង រដ្ឋ លេខាធិការដ្ឋាន ស្ថាប័ន ចុះសួរសុខទុក្ខ យុទ្ធជនរូបស មានជម្ងឺ កំពុងសម្រាកព្យាបាលនៅតាមមន្ទីរពេទ្យ យុទ្ធជនពិការ នៅតាមមណ្ឌលពិការ កុមារកំព្រា នៅតាមមណ្ឌលកុមារកំព្រា ដោយមាននាំអំណោយជួយឧបត្ថម្ភ និងធ្វើការណែនាំ ឱ្យគ្រប់ក្រសួង រដ្ឋលេខាធិការដ្ឋាន ស្ថាប័ន ចងបដា ពាក្យស្លោក ដោតទង់ជាតិ ទង់ក្រែប និងតុបតែងលំអភ្លើងពណ៌ ឱ្យបានឱឡារិក ។

- ត្រូវបូកសរុបគម្រោងថវិកាចំណាយលំអិត ដែលក្រសួងពាក់ព័ន្ធបានលើកឡើងក្នុងស្មារតី សន្យាសំចៃ ឆ្នៃ ប្រឌិតខ្ពស់ ធ្វើជូនរាជរដ្ឋាភិបាល ដើម្បីពិនិត្យ និងសំរេច រួចហើយត្រូវរាយការណ៍ជូនរាជរដ្ឋាភិបាល អំពីការអនុវត្ត ចំណាយទាំងអស់ ។


- ក្រសួងវប្បធម៌ និងវិចិត្រសិល្បៈ ត្រូវធ្វើការណែនាំដល់មន្ទីរវប្បធម៌ និងវិចិត្រសិល្បៈ ខេត្ត-ក្រុង ចាត់តាំង ក្រុមតម្កើនសិល្បៈ និងចំរៀង បុរាណ សម័យ សំដែងជូនប្រជាពលរដ្ឋស្រុកស្រាបៀរស្រាបៀរ នៅតាមទីសាធារណៈ អបអរសាទរ ក្នុងពិធីបុណ្យទាំងពីរខាងលើ ។

- ទីស្តីការគណៈរដ្ឋមន្ត្រី និងក្រសួងសេដ្ឋកិច្ច និងហិរញ្ញវត្ថុ ត្រូវត្រៀមលក្ខណៈដោះស្រាយសម្ភារៈ និងថវិកា សម្រាប់បំរើការរៀបចំពិធីបុណ្យទាំងពីរខាងលើ ឱ្យបានសមស្រប និងទាន់ពេលវេលា ។

- ក្រសួងមហាផ្ទៃ និង ក្រសួងការពារជាតិ ត្រូវត្រៀមលក្ខណៈចាត់តាំងការពារសន្តិសុខ របៀបរៀបរយ សណ្តាប់ធ្នាប់សង្គម ចរាចរ តាមសមត្ថកិច្ចរបស់ខ្លួន ដើម្បីធានាសុវត្ថិភាព សេចក្តីសុខក្សេមក្សាន្ត និងសេចក្តីសប្បាយ រីករាយជូនប្រជាពលរដ្ឋយើង ។

រាជរដ្ឋាភិបាលនៃព្រះរាជាណាចក្រកម្ពុជា សង្ឃឹមថា ថ្នាក់ដឹកនាំ គ្រប់ក្រសួង រដ្ឋលេខាធិការដ្ឋាន ស្ថាប័ន និងគ្រប់ ខេត្ត-ក្រុង ចាត់តាំងអនុវត្តស្មារតីសារាចរនេះ ឱ្យបានសំរេចលទ្ធផលល្អប្រសើរ ស្របតាមគោលបំណង និង សំណូមពរ ហើយធ្វើរបាយការណ៍បូកសរុបជូនរាជរដ្ឋាភិបាល ។

រាជធានីភ្នំពេញ, ថ្ងៃទី ១០ ខែ តុលា ឆ្នាំ ២០០២




កន្លែងទទួល

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
"ដើម្បីជូនជ្រាប"
- គ្រប់ក្រសួង-រដ្ឋលេខាធិការដ្ឋាន-ស្ថាប័ន
និងខេត្ត-ក្រុង
"ដើម្បីសហការអនុវត្ត"
- ឯកសារ-កាលប្បវត្តិ

ពាក្យស្តោកសម្រាប់ប្រើប្រាស់

ក្នុងព្រះរាជកិច្ចបុណ្យអុំទូក បណ្តែតប្រទីប សំពះព្រះខែ អកអំបុក និងកិច្ចបុណ្យឯករាជ្យជាតិ ឆ្នាំ ២០០២



- ១- សូមថ្វាយព្រះពរព្រះករុណាព្រះបាទសម្តេចព្រះ ខេត្ត ឆ័យ ព្រះមហាក្សត្រនៃព្រះរាជាណាចក្រកម្ពុជា មានព្រះរាជសុខុមាលភាពល្អបរិបូណ៌ និងព្រះជន្មាយុយឺនយូរ ។
- ២- សូមថ្វាយព្រះពរសម្តេចឪ និងសម្តេចម៉ែ សូមមានព្រះជន្មាយុយឺនយូរ ។
- ៣- ជំយោ ! សម្តេចឪ និងសម្តេចម៉ែ ។
- ៤- អបអរសាទរយ៉ាងក្បួនវិញ ខួបអនុស្សាវរីយ៍លើកទី ៤៩ ទិវាបុណ្យឯករាជ្យជាតិ ៩ វិច្ឆិកា " ០៩-១១-១៩៥៣ - ០៩-១១-២០០២ "
- ៥- ចងចាំជានិច្ច នូវព្រះរាជបូជនីយកិច្ចទាមទារឯករាជ្យជាតិដ៏ឧត្តុង្គឧត្តម របស់ព្រះករុណា ព្រះបាទសម្តេចព្រះ ខេត្ត ឆ័យ ។
- ៦- ជំយោ ! លទ្ធិប្រជាធិបតេយ្យ សេរីពហុបក្ស នៅព្រះរាជាណាចក្រកម្ពុជា ។
- ៧- ជំយោ ! សន្តិភាព និងការបង្រួបបង្រួមជាតិ ។
- ៨- ជំយោ ! ព្រះរាជាណាចក្រកម្ពុជា ។
- ៩- ជាតិ សាសនា ព្រះមហាក្សត្រ ។
- ១០- អបអរសាទរ ព្រះរាជកិច្ចបុណ្យអុំទូក បណ្តែតប្រទីប សំពះព្រះខែ អកអំបុក ។
- ១១- អបអរសាទរ លទ្ធផលនៃការអនុវត្តន៍កម្មវិធីនយោបាយរបស់រាជរដ្ឋាភិបាល ។
- ១២- ជំយោ ! សន្តិភាព និងការអភិវឌ្ឍន៍ ។
- ១៣- ជំយោ ! សម្តេចព្រះបិតាឯករាជ្យជាតិ ។
- ១៤- ជំយោ ! សម្តេចព្រះបិតាសន្តិភាព ជូនជូរជាតិ និងបង្រួបបង្រួមជាតិ ។